

AVYAKT MURLI

02 / 03 / 85

02-03-85 ओम शान्ति अव्यक्त बापदादा मधुबन

वर्तमान ईश्वरीय जन्म - अमूल्य जन्म

रत्नागर बापदादा अपने बच्चों प्रति बोले:

आज रत्नागर बाप अपने अमूल्य रत्नों को देख रहे हैं। यह अलौकिक अमूल्य रत्नों की दरबार है। एक एक रत्न अमूल्य है। इस वर्तमान समय के विश्व की सारी प्रॉपर्टी वा विश्व के सारे खजाने इकट्ठे करो उसके अन्तर में एक एक ईश्वरीय रत्न कई गुणा अमूल्य हैं। आप एक रत्न के आगे विश्व के सारे खजाने कुछ भी नहीं है। इतने अमूल्य रत्न हो। यह अमूल्य रत्न सिवाए इस संगमयुग के सारे कल्प में नहीं मिल सकते। सतयुगी-देव-आत्मा का पार्ट इस संगमयुगी ईश्वरीय अमूल्य रत्न बनने के पार्ट के आगे सेकण्ड नम्बर हो जाता है। अभी तुम ईश्वरीय सन्तान हो, सतयुग में दैवी सन्तान होंगे। जैसे ईश्वर का सबसे श्रेष्ठ नाम है, महिमा है, जन्म है,

वर्म है, वैसे ईश्वरीय रत्नों का वा ईश्वरीय सन्तान आत्माओं का मूल्य सर्वश्रेष्ठ है। इस श्रेष्ठ महिमा का वा श्रेष्ठ मूल्य का यादगार अभी भी 9 रत्नों के रूप में गाये और पूजे जाते हैं। 9 रत्नों को भिन्न-भिन्न विघ्न विनाशक रत्न गाया जाता है जैसा विघ्न वैसी विशेषता वाला रत्न रिंग बनाकर पहनते हैं वा लाकेट में डालते हैं। वा किसी भी रूप से उस रत्न को घर में रखते हैं। अभी लास्ट जन्म तक भी विघ्न-विनाशक रूप में अपना यादगार देख रहे हो। नम्बरवार जरूर हैं लेकिन नम्बरवार होते हुए भी अमूल्य और विघ्न विनाशक सभी हैं। आज भी श्रेष्ठ स्वरूप से आप रत्नों का आत्मायें स्वमान रखती हैं। बड़े प्यार से स्वच्छता से सम्भाल के रखती हैं। क्योंकि आप सभी जो भी हो चाहे अपने को इतना योग्य नहीं भी समझते हो लेकिन बाप ने आप आत्माओं को योग्य समझ अपना बनाया है। स्वीकार किया - 'तू मेरा मैं तेरा'। जिस आत्मा के ऊपर बाप की नजर पड़ी वह प्रभू नजर के कारण अमूल्य बन ही जाते हैं। परमात्म दृष्टि के कारण ईश्वरीय सृष्टि के, ईश्वरीय संसार के श्रेष्ठ आत्मा बन ही जाते हैं। पारसनाथ से सम्बन्ध में आये तो पारस का रंग लग ही जाता है। इसलिए परमात्म-प्यार की दृष्टि मिलने से सारा कल्प चाहे चैतन्य देवताओं के रूप में, चाहे आधा कल्प जड़ चित्रों के रूप में वा भिन्न-भिन्न यादगार के रूप में, जैसे रत्नों के रूप में भी आपका यादगार है, सितारों के रूप में भी आपका यादगार है। जिस भी रूप में यादगार है, सारा कल्प सर्व के प्यारे रहे हो। क्योंकि अविनाशी प्यार के सागर के प्यार की नजर सारे

कल्प के लिए प्यार के अधिकारी बना देती है। इसलिए भक्त लोग आधी घड़ी एक घड़ी की दृष्टि के लिए तड़पते हैं कि नजर से निहाल हो जावें। इसलिए इस समय के प्यार की नजर, अविनाशी प्यार के योग्य बना देती है। अविनाशी प्राप्ति स्वतः ही हो जाती है। प्यार से याद करते, प्यार से रखते। प्यार से देखते।

दूसरी बात- स्वच्छता अर्थात् पवित्रता। तुम इस समय बाप द्वारा पवित्रता का जन्म-सिद्ध अधिकार प्राप्त करते हो। पवित्रता वा स्वच्छता अपना स्वधर्म जानते हो - इसलिए पवित्रता को अपनाने के कारण जहाँ आपका यादगार होगा वहाँ पवित्रता वा स्वच्छता अभी भी यादगार रूप में चल रही है। और आधाकल्प तो है ही पवित्र पालना। पवित्र दुनिया। तो आधाकल्प पवित्रता से पैदा होते, पवित्रता से पलते और आधाकल्प पवित्रता से पूजे जाते हैं।

तीसरी बात- बहुत दिल से, श्रेष्ठ समझ, अमूल्य समझ सम्भालते हैं। क्योंकि इस समय स्वयं भगवान मात-पिता के रूप से आप बच्चों को सम्भालते हैं अर्थात् पालना करते हैं। तो अविनाशी पालना होने के कारण, अविनाशी स्नेह के साथ सम्भालने के कारण सारा कल्प बड़ी रायल्टी से, स्नेह से, रिगार्ड से सम्भाले जाते हो। ऐसे प्यार, स्वच्छता, पवित्रता और स्नेह से सम्भालने के अविनाशी पात्र बन जाते हो। तो समझा, कितने

अमूल्य हो? हर एक रत्न का कितना मूल्य है! तो आज रत्नागर बाप हर एक रत्न के मूल्य को देख रहे थे। सारे दुनिया की अक्षोणी आत्मायें एक तरफ हैं लेकिन आप 5 पाण्डव अक्षोणी से शक्तिशाली हो। अक्षोणी आपके आगे एक के बराबर भी नहीं हैं। इतने शक्तिशाली हो। तो कितने मूल्यवान हो गये! इतने मूल्य को जानते हो? कि कभी-कभी अपने आपको भूल जाते हो। जब अपने आपको भूलते हो तो हैरान होते हो। अपने आपको नहीं भूलो। सदा अपने को अमूल्य समझ करके चलो। लेकिन छोटी सी गलती नहीं करना। अमूल्य हो लेकिन बाप के साथ के कारण अमूल्य हो। बाप को भूलकर सिर्फ अपने को समझेंगे तो भी रांग हो जायेगा। बनाने वाले को नहीं भूलो। बन गये लेकिन बनाने वाले के साथ बने हैं, यह है समझने की विधि। अगर विधि को भूल जाते तो समझ, बेसमझ के रूप में बदल जाती। फिर मैं-पन आ जाता है। विधि को भूलने से सिद्धि का अनुभव नहीं होता। इसलिए विधि पूर्वक अपने को मूल्यवान जान विश्व के पूर्वज बन जाओ। हैरान भी नहीं हो कि - मैं तो कुछ नहीं। न यह सोचो कि मैं कुछ नहीं, न यह समझो कि मैं ही सब कुछ हूँ। दोनों ही रांग हैं। मैं हूँ लेकिन बनाने वाले ने बनाया है। बाप को निकाल देते हो तो पाप हो जाता है। बाप है तो पाप नहीं है। जहाँ बाप का नाम है वहाँ पाप का नाम निशान नहीं। और जहाँ पाप है वहाँ बाप का नामनिशान नहीं है। तो समझा अपने मूल्य को।

भगवान की दृष्टि के पात्र बने हो, साधारण बात नहीं। पालना के पात्र बने हो। अविनाशी पवित्रता के जन्म-सिद्ध अधिकार के अधिकारी बने हो। इसलिए जन्म सिद्ध अधिकार कभी मुश्किल नहीं होता है। सहज प्राप्त होता है। ऐसे ही स्वयं अनुभवी हो कि जो अधिकारी बच्चे हैं उन्हीं को पवित्रता मुश्किल नहीं लगती। जिन्हों को पवित्रता मुश्किल लगती वह डगमग ज्यादा होते हैं। पवित्रता स्वधर्म है, जन्म सिद्ध अधिकार है तो सदा सहज लगेगा। दुनिया वाले भी दूर भागते हैं वह किसलिए? पवित्रता मुश्किल लगती है। जो अधिकारी आत्मायें नहीं उन्हीं को मुश्किल ही लगेगा। अधिकारी आत्मा आते ही दृढ़ संकल्प करती कि पवित्रता बाप का अधिकार है, इसलिए पवित्र बनना ही है। दिल को पवित्रता सदा आकर्षित करती रहेगी। अगर चलते-चलते कहाँ माया परीक्षा लेने आती भी है, संकल्प के रूप में, स्वप्न के रूप में तो अधिकारी आत्मा नॉलेजफुल होने के कारण घबरायेगी नहीं। लेकिन नॉलेज की शक्ति से संकल्प को परिवर्तित कर देगी। एक संकल्प के पीछे अनेक संकल्प पैदा नहीं करेगी। अंश को वंश के रूप में नहीं लायेगी। क्या हुआ, यह हुआ...यह है वंश। सुनाया था ना क्यों से क्यू लगा देते हैं। यह वंश पैदा कर देते हैं। आया और सदा के लिए गया। पेपर लेने के लिए आया, पास हो गये, समाप्त। माया क्यों आई, कहाँ से आई। यहाँ से आई वहाँ से आई। आनी नहीं चाहिए थी। क्यों आ गई। यह वंश नहीं होना चाहिए। अच्छा आ भी गई तो आप बिठाओ नहीं। भगाओ! आई क्यों...ऐसा सोचेंगे तो बैठ जायेगी।

आई आगे बढ़ाने के लिए, पेपर लेने के लिए। क्लास को आगे बढ़ाने के लिए, अनुभवी बनाने के लिए आई! क्यों आई, ऐसे आई, वैसे आई यह नहीं सोचो। फिर सोचते हैं क्या माया का ऐसा रूप होता है? लाल है, हरा है, पीला है। इस विस्तार में चले जाते हैं। इसमें नहीं जाओ। घबराते क्यों हो। पार कर लो। पास विद् ऑनर बन जाओ। नॉलेज की शक्ति है, शस्त्र हैं। मास्टर सर्वशक्तित्वान हो, त्रिकालदर्शी हो, त्रिवेणी हो। क्या कमी है! जल्दी में घबराओ नहीं। चींटी भी आ जाती तो घबरा जाते हैं। ज्यादा सोचते हो। सोचना अर्थात् माया को मेहमानी देना। फिर वह घर बना देगी। जैसे रास्ते चलते कोई गन्दी चीज़ दिखाई भी दे तो क्या करेंगे! खड़े होकर सोचेंगे कि यह किसने फेंकी, क्यों-क्या हुआ! होनी नहीं चाहिए, यह सोचेंगे वा किनारा कर चले जायेंगे। ज्यादा व्यर्थ संकल्पों के वंश को पैदा होने न दो। अंश के रूप में ही समाप्त कर दो। पहले सेकण्ड की बात होती है फिर उसको घण्टों में, दिनों में, मास में बढ़ा देते हो। और अगर एक मास के बाद पूछेंगे कि क्या हुआ था तो बात सेकण्ड की होगी। इसलिए घबराओ नहीं। गहराई में जाओ - ज्ञान की गहराई में जाओ, बात की गहराई में नहीं जाओ। बापदादा इतने श्रेष्ठ मूल्यवान रत्नों को छोटे-छोटे मिट्टी के कणों से खेलते हुए देखते तो सोचते हैं यह रत्न, रत्नों से खेलने वाले, मिट्टी के कणों से खेल रहे हैं! रत्न हो रत्नों से खेलो!

बापदादा ने कितने लाडप्यार से पाला है फिर मिट्टी के कण कैसे देख सकेंगे। फिर मैले होकर कहते - अभी साफ करो, साफ करो। घबरा भी जाते हैं। अभी क्या करूँ, कैसे करूँ। मिट्टी से खेलते ही क्यों हो। वह भी कण जो धरनी में पड़े रहने वाले। तो सदा अपने मूल्य को जानो।

अच्छा - ऐसे सारे कल्प के मूल्यवान आत्माओं को, प्रभू प्यार की पात्र आत्माओं को, प्रभू पालना की पात्र आत्माओं को, पवित्रता के जन्म-सिद्ध अधिकार के अधिकारी आत्माओं को, सदा बाप और मैं इस विधि से सिद्धि को पाने वाली आत्माओं को, सदा अमूल्य रत्न बन रत्नों से खेलने वाले रायल बच्चों को बापदादा का यादप्यार और नमस्ते! ।

पार्टियों से - सदा बाप के नयनों में समाई हुई आत्मा स्वयं को अनुभव करते हो? नयनों में कौन समाता है? जो बहुत हल्का बिन्दु है। तो सदा हैं ही बिन्दु और बिन्दु बन बाप के नयनों में समाने वाले। बापदादा आपके नयनों में समाये हुए हैं और आप सब बापदादा के नयनों में समाये हुए हो। जब नयनों में है ही बापदादा तो और कुछ दिखाई नहीं देगा। तो सदा इस स्मृति से डबल लाइट रहो कि मैं हूँ ही बिन्दु। बिन्दु में कोई बोझ नहीं। यह स्मृति स्वरूप सदा आगे बढ़ता रहेगा। आँखों में बीच में देखो तो बिन्दू ही है। बिन्दु ही देखता है। बिन्दू न हो तो आँख होते भी देख नहीं सकते। तो सदा इसी स्वरूप को स्मृति में रख उड़ती कला का

अनुभव करो। बापदादा बच्चों के वर्तमान और भविष्य के भाग्य को देख हर्षित हैं, वर्तमान कलम है भविष्य के तकदीर बनाने की। वर्तमान को श्रेष्ठ बनाने का साधन है - बड़ों के ईशारों को सदा स्वीकार करते हुए स्वयं को परिवर्तन कर लेना। इसी विशेष गुण से वर्तमान और भविष्य तकदीर श्रेष्ठ बन जाती है। अच्छा - ओम शान्ति।

QUIZ QUESTIONS

प्रश्न 1 :- आज रत्नागर बाप अपने अमूल्य रत्नों को किस रूप में देख रहे हैं? आज भी आत्मार्ये श्रेष्ठ स्वरूप से रत्नागर बाप के अमूल्य रत्नों का स्वमान रखती हैं, क्यों?

प्रश्न 2 :- संगमयुग में रत्नागर बाप की पालना रूपी परमात्म-कर्तव्य का भक्ति मार्ग में किस प्रकार यादगार बन जाता है?

प्रश्न 3 :- अपनी किस छोटी-सी गलती से अमूल्य रत्न हैरान हो जाते हैं? कौन-से संकल्प चलाकर हैरान नहीं होना है?

प्रश्न 4 :- अविनाशी पवित्रता के जन्म-सिद्ध अधिकार के अधिकारी की क्या निशानी होगी? बच्चे माया से क्यों घबरा जाते हैं?

प्रश्न 5 :- सदा बाप के नयनों में समायी हुई आत्मा स्वयं को अनुभव करने का सहज पुरुषार्थ क्या है-नयनों में कौन समाता है? किस विशेष गुण से वर्तमान और भविष्य तकदीर श्रेष्ठ बन जाती है?

FILL IN THE BLANKS:-

(लास्ट, दृष्टि, अक्षौहिणी, विघ्न, सेकण्ड, विनाशक, साधारण, पाण्डव, विशेषता, बढ़ा, यादगार, पालना, शक्तिशाली, घर, बात)

1 पहले _____ की बात होती है, फिर उसको घण्टों में, दिनों में, मास में _____ देते हो। और अगर एक मास के बाद पूछेंगे कि क्या हुआ था, तो _____ सेकण्ड की होगी।

2 जैसा _____, वैसी _____ वाला रत्न रिंग बनाकर पहनते हैं वा लाकेट में डालते हैं वा किसी भी रूप से उस रत्न को _____ में रखते हैं।

3 सारी दुनिया की _____ आत्मायें एक तरफ हैं, लेकिन आप 5 _____ अक्षौहिणी से _____ हो।

4 भगवान की _____ के पात्र बने हो, _____ बात नहीं। _____ के पात्र बने हो।

5 अभी _____ जन्म तक भी विघ्न-_____ रूप में अपना _____ देख रहे हो।

सही-गलत वाक्यों को चिह्नित करें:- [✓] [✗]

1 :- नम्बरवन जरूर हैं, लेकिन नम्बरवन होते हुए भी अमूल्य और विघ्न विनाशक सभी नहीं हैं।

2 :- आज सौदागर बाप हर एक रतन के मूल्य को देख रहे थे।

3 :- अक्षौहिणी आपके आगे एक के बराबर हैं—इतने शक्तिशाली हो।

4 :- आधाकल्प पवित्रता से पैदा होते, पवित्रता से पलते; और आधाकल्प पवित्रता से पूजे जाते हैं।

5 :- आधाकल्प तो है ही परमात्म पालना, पवित्र दुनिया।

QUIZ ANSWERS

प्रश्न 1 :- आज रत्नागर बाप अपने अमूल्य रत्नों को किस रूप में देख रहे हैं? आज भी आत्मायें श्रेष्ठ स्वरूप से रत्नागर बाप के अमूल्य रत्नों का स्वमान रखती हैं, क्यों?

उत्तर 1 :- आज रत्नागर बाप ने अपने अमूल्य रत्नों को देखते हुए कहा कि यह अलौकिक, अमूल्य रत्नों की दरबार है। इस वर्तमान समय के विश्व की सारी प्रॉपर्टी वा विश्व के सारे खजाने इकट्ठे करो, उसके अन्तर में

एक-एक ईश्वरीय रत्न कई गुणा अमूल्य हैं। आप एक रत्न के आगे विश्व के सारे खजाने कुछ भी नहीं हैं। इतने अमूल्य रत्न हो।

.. ① यह अमूल्य रत्न सिवाए इस संगमयुग के सारे कल्प में नहीं मिल सकते।

.. ② सतयुगी देव-आत्मा का पार्ट इस संगमयुगी ईश्वरीय अमूल्य रत्न बनने के पार्ट के आगे सेकण्ड नम्बर हो जाता है।

.. ③ अभी तुम ईश्वरीय सन्तान हो, सतयुग में दैवी सन्तान होंगे। जैसे ईश्वर का सबसे श्रेष्ठ नाम है, महिमा है, जन्म है, कर्म है, वैसे ईश्वरीय रत्नों का वा ईश्वरीय सन्तान आत्माओं का मूल्य सर्वश्रेष्ठ है।

.. ④ इस श्रेष्ठ महिमा का वा श्रेष्ठ मूल्य का यादगार अभी भी 9 रत्नों के रूप में गाये और पूजे जाते हैं। 9 रत्नों को भिन्न-भिन्न विघ्न विनाशक रत्न गाया जाता है।

बाबा ने कहा कि आज भी श्रेष्ठ स्वरूप से आप रत्नों का आत्मार्य स्वमान रखती हैं। जैसे रत्नों के रूप में भी आपका यादगार है, सितारों के रूप में भी आपका यादगार है। परमात्म-प्यार की दृष्टि मिलने से सारा कल्प-चाहे चैतन्य देवताओं के रूप में, चाहे आधा कल्प जड़ चित्रों के रूप में वा भिन्न-भिन्न यादगार के रूप में- जिस भी रूप में यादगार है, सारा कल्प सर्व के प्यारे रहे हो। आप सभी जो भी हो, चाहे अपने को इतना

योग्य नहीं भी समझते हो, लेकिन बाप ने आप आत्माओं को योग्य समझ अपना बनाया है; स्वीकार किया- 'तू मेरा, मैं तेरा'।

.. ① जिस आत्मा के ऊपर बाप की नजर पड़ी, वह प्रभु-नजर के कारण अमूल्य बन ही जाते हैं।

.. ② परमात्म दृष्टि के कारण ईश्वरीय सृष्टि के, ईश्वरीय संसार के श्रेष्ठ आत्मा बन ही जाते हैं।

.. ③ पारसनाथ से सम्बन्ध में आये, तो पारस का रंग लग ही जाता है।

.. ④ अविनाशी प्यार के सागर के प्यार की नजर सारे कल्प के लिए प्यार के अधिकारी बना देती है।

प्रश्न 2 :- संगमयुग में रत्नागर बाप की पालना रूपी परमात्म-कर्तव्य का भक्ति मार्ग में किस प्रकार यादगार बन जाता है?

उत्तर 2 :- बाबा ने समझाया कि भक्त लोग आधी घड़ी, एक घड़ी की दृष्टि के लिए तड़पते हैं कि नजर से निहाल हो जावें। जिस रीति से संगमयुग में रत्नागर बाप अपने अमूल्य रत्नों की पालना करते हैं, उसी का यादगार फिर भक्ति में बन जाता है। भक्ति में बहुत दिल से, श्रेष्ठ समझ, अमूल्य समझ आप रत्नों को सम्भालते हैं, क्योंकि ऐसे प्यार, स्वच्छता, पवित्रता और स्नेह से सम्भालने के अविनाशी पात्र बन जाते हो।

.. ❶ इस समय के परमात्म-प्यार की नजर अविनाशी प्यार के योग्य बना देती है; अविनाशी प्राप्ति स्वतः ही हो जाती है। इसी कारण भक्त भी आप रत्नों को प्यार से याद करते, प्यार से रखते और प्यार से देखते हैं।

.. ❷ आप अमूल्य रत्न इस समय बाप द्वारा पवित्रता का जन्म-सिद्ध अधिकार प्राप्त करते हो, पवित्रता वा स्वच्छता अपना स्वधर्म जानते हो; इसलिए भक्त आत्मार्यें भी आप रत्नों को बड़े प्यार से, स्वच्छता से सम्भाल के रखती हैं। पवित्रता को अपनाने के कारण जहाँ आपका यादगार होगा, वहाँ पवित्रता वा स्वच्छता अभी भी यादगार रूप में चल रही है।

.. ❸ इस समय स्वयं भगवान मात-पिता के रूप से आप बच्चों को सम्भालते हैं अर्थात् पालना करते हैं; तो अविनाशी पालना होने के कारण, अविनाशी स्नेह के साथ सम्भालने के कारण सारा कल्प बड़ी रायल्टी से, स्नेह से, रिगार्ड से आप अमूल्य रत्न सम्भाले जाते हो।

प्रश्न 3 :- अपनी किस छोटी-सी गलती से अमूल्य रत्न हैरान हो जाते हैं? कौन-से संकल्प चलाकर हैरान नहीं होना है?

उत्तर 3 :- बाबा ने प्रश्न किया कि अपने मूल्य को जानते हो, कि कभी-कभी अपने आपको भूल जाते हो? जब अपने आपको भूलते हो, तो हैरान होते हो। अपने आपको नहीं भूलो। बाबा ने समझाया कि सदा अपने को

अमूल्य समझ करके चलो, लेकिन एक छोटी-सी गलती नहीं करना। सदा स्मृति रहे कि अमूल्य हो, लेकिन

.. ❶ बाप के साथ के कारण अमूल्य हो। बाप को भूलकर सिर्फ अपने को समझेंगे, तो भी रांग हो जायेगा।

.. ❷ बनाने वाले को नहीं भूलो। बन गये, लेकिन बनाने वाले के साथ बने हैं—यह है समझने की विधि। अगर विधि को भूल जाते, तो समझ बेसमझ के रूप में बदल जाती। फिर मैं-पन आ जाता है।

.. ❸ विधि को भूलने से सिद्धि का अनुभव नहीं होता। इसलिए विधि पूर्वक अपने को मूल्यवान जान विश्व के पूर्वज बन जाओ।

बाबा ने कहा कि हैरान भी नहीं होना है। न यह सोचो कि मैं कुछ नहीं, न यह समझो कि मैं ही सब कुछ हूँ—दोनों ही रांग हैं। यह नहीं सोचो कि मैं तो कुछ नहीं। मैं हूँ, लेकिन बनाने वाले ने बनाया है। बाप को निकाल देते हो, तो पाप हो जाता है। बाप है, तो पाप नहीं है। जहाँ बाप का नाम है, वहाँ पाप का नाम निशान नहीं। और जहाँ पाप है, वहाँ बाप का नामनिशान नहीं है।

प्रश्न 4 :- अविनाशी पवित्रता के जन्म-सिद्ध अधिकार के अधिकारी की क्या निशानी होगी? बच्चे माया से क्यों घबरा जाते हैं?

उत्तर 4 :-बाबा ने समझाया कि आप सभी बच्चे अविनाशी पवित्रता के जन्म-सिद्ध अधिकार के अधिकारी बने हो। जन्म सिद्ध अधिकार कभी मुश्किल नहीं होता है, सहज प्राप्त होता है। इसलिए स्वयं अनुभवी हो कि जो अधिकारी बच्चे हैं, उन्हों को पवित्रता मुश्किल नहीं लगती।

.. ① पवित्रता स्वधर्म है, जन्म सिद्ध अधिकार है, तो सदा सहज लगेगा। जिन्हों को पवित्रता मुश्किल लगती, वह डगमग ज्यादा होते हैं। दुनिया वाले भी दूर भागते हैं, वह इसलिए कि पवित्रता मुश्किल लगती है। जो अधिकारी आत्मायें नहीं, उन्हों को मुश्किल ही लगेगा।

.. ② अधिकारी आत्मा आते ही दृढ़ संकल्प करती कि पवित्रता बाप का अधिकार है, इसलिए पवित्र बनना ही है।

.. ③ दिल को पवित्रता सदा आकर्षित करती रहेगी।

.. ④ अगर चलते-चलते कहाँ माया परीक्षा लेने आती भी है, संकल्प के रूप में, स्वप्न के रूप में तो अधिकारी आत्मा नॉलेजफुल होने के कारण घबरायेगी नहीं। लेकिन नॉलेज की शक्ति से संकल्प को परिवर्तित कर देगी। एक संकल्प के पीछे अनेक संकल्प पैदा नहीं करेगी। अंश को वंश के रूप में नहीं लायेगी।

बाबा ने समझाया कि बच्चे नॉलेज की शक्ति को यथार्थ रीति से प्रयोग नहीं करने के कारण एक संकल्प के पीछे अनेक संकल्प पैदा कर देते हैं, अंश को वंश के रूप में ले आते हैं। क्या हुआ, यह हुआ...क्यों से

क्यू लगा देते हैं; यह वंश पैदा कर देते हैं। नॉलेज की शक्ति है, शस्त्र हैं। मास्टर सर्वशक्तिवान हो, त्रिकालदर्शी हो, त्रिवेणी हो। जल्दी में घबराओ नहीं। जैसे रास्ते चलते कोई गन्दी चीज़ दिखाई भी दे, तो खड़े होकर सोचेंगे नहीं कि यह किसने फेंकी, क्यों-क्या हुआ, होनी नहीं चाहिए; बल्कि किनारा कर चले जायेंगे। ऐसे ज्यादा व्यर्थ संकल्पों के वंश को पैदा होने न दो। अंश के रूप में ही समाप्त कर दो।

.. ❶ माया क्यों आई, कहाँ से आई। यहाँ से आई, वहाँ से आई, आनी नहीं चाहिए थी, क्यों आ गई—यह वंश नहीं होना चाहिए।

.. ❷ माया आई आगे बढ़ाने के लिए, पेपर लेने के लिए, क्लास को आगे बढ़ाने के लिए, अनुभवी बनाने के लिए; पेपर आया, और सदा के लिए गया। पास हो गये, समाप्त।

.. ❸ माया आ भी गई, तो आप बिठाओ नहीं। भगाओ! आई क्यों, ऐसे आई, वैसे आई—यह नहीं सोचो; ऐसा सोचेंगे, तो बैठ जायेगी।

.. ❹ क्या माया का ऐसा रूप होता है—लाल है, हरा है, पीला है! इस विस्तार में नहीं जाओ।

.. ❺ चींटी भी आ जाती, तो घबरा जाते हैं। घबराओ नहीं, पार कर लो; पास विद ऑनर बन जाओ।

.. ❻ ज्यादा सोचना अर्थात् माया को मेहमानी देना। फिर वह घर बना देगी।

.. 7 घबराओ नहीं। गहराई में जाओ- ज्ञान की गहराई में जाओ, बात की गहराई में नहीं जाओ।

प्रश्न 5 :- सदा बाप के नयनों में समायी हुई आत्मा स्वयं को अनुभव करने का सहज पुरुषार्थ क्या है-नयनों में कौन समाता है? किस विशेष गुण से वर्तमान और भविष्य तकदीर श्रेष्ठ बन जाती है?

उत्तर 5 :-बाबा ने समझाया कि नयनों में वह समा सकता है, जो बहुत हल्का बिन्दु है। यह स्मृति स्वरूप सदा आगे बढ़ता रहेगा। तो सदा बाप के नयनों में समायी हुई आत्मा स्वयं को अनुभव करने के लिए सदा इस स्मृति से डबल लाइट रहो कि:

.. 1 सदा हैं ही बिन्दु और बिन्दु बन बाप के नयनों में समाने वाले। बापदादा आपके नयनों में समाये हुए हैं और आप सब बापदादा के नयनों में समाये हुए हो। जब नयनों में है ही बापदादा, तो और कुछ दिखाई नहीं देगा।

.. 2 मैं हूँ ही बिन्दु; बिन्दु में कोई बोझ नहीं। आँखों में बीच में देखो, तो बिन्दु ही है। बिन्दु ही देखता है। बिन्दु न हो, तो आँख होते भी देख नहीं सकते।

बापदादा बच्चों के वर्तमान और भविष्य के भाग्य को देख हर्षित होते हैं। बाबा ने कहा कि वर्तमान कलम है भविष्य के तकदीर बनाने की।

परन्तु वर्तमान को श्रेष्ठ बनाने का साधन है- बड़ों के ईशारों को सदा स्वीकार करते हुए स्वयं को परिवर्तन कर लेना। इसी विशेष गुण से वर्तमान और भविष्य तकदीर श्रेष्ठ बन जाती है।

FILL IN THE BLANKS:-

(लास्ट, दृष्टि, अक्षौहिणी, विघ्न, सेकण्ड, विनाशक, साधारण, पाण्डव, विशेषता, बढ़ा, यादगार, पालना, शक्तिशाली, घर, बात)

1 पहले _____ की बात होती है, फिर उसको घण्टों में, दिनों में, मास में _____ देते हो। और अगर एक मास के बाद पूछेंगे कि क्या हुआ था, तो _____ सेकण्ड की होगी।

सेकण्ड / बढ़ा / बात

2 जैसा _____, वैसी _____ वाला रत्न रिंग बनाकर पहनते हैं वा लाकेट में डालते हैं वा किसी भी रूप से उस रत्न को _____ में रखते हैं।

विघ्न / विशेषता / घर

3 सारी दुनिया की _____ आत्मायें एक तरफ हैं, लेकिन आप 5 _____ अक्षौहिणी से _____ हो।

. अक्षौहिणी / पाण्डव / शक्तिशाली

4 भगवान की _____ के पात्र बने हो, _____ बात नहीं। _____ के पात्र बने हो।

.. दृष्टि / साधारण / पालना

5 अभी _____ जन्म तक भी विघ्न-_____ रूप में अपना _____ देख रहे हो।

.. लास्ट / विनाशक / यादगार

सही-गलत वाक्यों को चिह्नित करें:- [✓] [✗]

1 :- नम्बरवन जरूर हैं, लेकिन नम्बरवन होते हुए भी अमूल्य और विघ्न विनाशक सभी नहीं हैं। [✗]

नम्बरवार जरूर हैं, लेकिन नम्बरवार होते हुए भी अमूल्य और विघ्न विनाशक सभी हैं।

2 :- आज सौदागर बाप हर एक रतन के मूल्य को देख रहे थे। [✗]

आज रत्नागर बाप हर एक रतन के मूल्य को देख रहे थे।

3 :- अक्षौहिणी आपके आगे एक के बराबर हैं-इतने शक्तिशाली हो। 【✖】

अक्षौहिणी आपके आगे एक के बराबर भी नहीं हैं-इतने शक्तिशाली हो।

4 :- आधाकल्प पवित्रता से पैदा होते, पवित्रता से पलते; और आधाकल्प पवित्रता से पूजे जाते हैं। 【✓】

5 :- आधाकल्प तो है ही परमात्म पालना, पवित्र दुनिया। 【✖】

आधाकल्प तो है ही पवित्र पालना, पवित्र दुनिया।